



श्री ५ को सरकार

पत्रिका  
पत्रावार

## प्रधानमन्त्रीको कार्यालय

# शान्तिवार्ता समन्वय सचिवालय



सिंहदरबार, काठमाडौं  
नेपाल ।

पत्र संख्या :

च.नं.:

२०६० शावण १३

मिति :

तेस्रो चरणको बार्ता वारे ।

विषय :

श्री संयोजक ज्यु  
नेकपा(माओवादी), बार्ता टोसी  
मार्फत : सहजकर्ताहरु

महाशय,

नेकपा(माओवादी) का तर्फबाट मिति २०६०।४।११ मा प्रेषित पत्रका सम्बन्धमा श्री ५ को सरकारको धारणा देहाय बमोजिम रहेको छ :

१. विषयको गांभीर्यता र सबैदनशीलतालाई दृष्टिगत गर्दै पत्रचारको माध्यमबाट होइन प्रत्यक्ष बार्तामा संलग्न भएर समस्याको सामाधान खोज्नु उपयुक्त हुने यथार्थ प्रति श्री ५ को सरकार नेकपा(माओवादी) को ध्यान पुऱ आकर्षित गर्न चाहन्दै ।
  २. विगत दुई चरणका बार्ताहरुमा भएका निर्णयहरु श्री ५ को सरकारले कार्यान्वयन गरि रहेको छ । माओवादी कार्यकर्ताहरुको स्थिती सार्वजनिक गर्ने एवं आतंककारी तथा विद्वासात्मक कार्य नियन्त्रण र सजाय ऐन खारेज गर्ने गह कार्य गर्ने सम्बन्धि निर्णयहरुको कार्यान्वयन शुरू भैसकेको छ । तीन बन्दि केन्द्रिय नेताहरुलाई रिहा गर्ने प्रतिवद्दता सरकारले व्यक्त गरि सकेको छ ।
  ३. सहज र साधारण अवस्थामा सेना व्यारेकमा नै रहन्छ । तर, देशमा असहज र असाधारण परिस्थिति विद्यमान रहेको बेलामा भने गटिय सुरक्षाको जिम्मेवारी बोकेको जाही नेपाली सेनाको भूमिका र कार्यक्रमलाई सिर्फित, नियन्त्रित र संकुचित गर्ने सोचाई कदापि देशको हितमा हुन सक्छैन । यहाँ मान्यताको आधारमा आचार संहिताको मर्म र भावना अनुरूप प्रतिरक्षात्मक अवस्थामा बाहेक माओवादीका विरुद्धमा लक्षित सैनिक परिचालन र कार्यालय नगर्ने, शाही नेपाली सेना र विद्रोही पक्षका सेनाका विचमा आमने सामने र मुठभेडको स्थिति आउन नदिने तथा उपरोक्त कार्यका लागि सशक्त अनुगमनको प्रक्रिया र माध्यम कायम गर्ने बारे श्री ५ को सरकारको प्रतिवद्दता पुऱ व्यक्त गर्न चाहन्दै ।
- यस बारेमा विगतका अनीपचारिक बैठकहरुमा भएका समझदारी अनुरूप गर्न वा पारस्परिक सहभानिको आधारमा निर्धारण गरिने अको कुनै नया बैकल्पिक उपायलाई कार्यान्वयन गर्न समेत श्री ५ को सरकार तयार छ ।

४. नेपाल अधिराज्यको संविधानको धारा ३५ अनुसार मन्त्रिपरिषदमा कार्यकारी अधिकार निहित रहेको व्याहोराको विज्ञाप्ति राजदरबारबाट प्रकाशित भै सकेको सबूत विदित छ ।
५. शाही नेपाली सेना राज्यको अभिन्न अंग हो । संविधान बमोजिम श्री ५ को सरकारको नीति निर्देशन अन्तर्गत रही सेनाले काम गर्दछ । युद्ध विराम र आचारसंहितालाई शाही नेपाली सेनाले इमान्दारी पूर्वक पालना गरि रहेको छ र गरि रहने छ । वार्ताका निर्णयहरुको कार्यान्वय प्रति सेना सदा प्रतिवद छ । यस्तो प्रतिवद्ता विद्रेही पक्षको सैनिक सम्हङ्गबाट समेत अपेक्षा गरिन्दछ ।
६. श्री ५ को सरकार र संयुक्त राज्य अमेरिकाका विचमा भएको आतंकबाद विरुद्धको सम्भौता आतंकबाद विरुद्धको विश्वव्यापि अभियानको एक अंग हो । त्यस्तो सम्भौता अमेरिकाले भारत लगायत विश्वका थपै राष्ट्रहरुसंग गरि सकेको छ । नेपालले क्षेत्रिय एवं अन्तर्राष्ट्रीय स्तरका आतंकबाद विरुद्धको महासंघिहरुमा हस्ताक्षर गरि सकेको तथा आतंकबाद विरुद्धको विश्व अभियानलाई पूर्ण समर्थन पनि दिई आएका पृष्ठभूमिमा अमेरिका संग सो सम्भौता हुनु नितान्त स्वभाविक छ । गैर आतंकबादी सम्हङ्ग वा व्यक्तिहरुले उक्त सम्भौताबाट व्रशित हुनु पर्ने कुनै कारण छैन । शाही नेपाली सेनाको तालिम र संयुक्त अभ्यास सम्बन्ध कुनै एक देशसंग मात्र सिमित छैन । भारत, संयुक्त अधिराज्य, संयुक्त राज्य अमेरिका, चीन, फ्रान्स, जर्मनी, इजरायल, मलेशिया आदि देशहरुमा शाही नेपाली सेनाका अधिकृत तथा जवानहरुले तालिम प्राप्त गर्ने गरेका छन् । त्यसै गरि विभिन्न राष्ट्रका सैनिकहरुले नेपालमा तालिम हासिल गर्दछन् । विभिन्न मूलुकका सेनाहरुसंग संयुक्त अभ्यासमा पनि शाही नेपाली सेना संलग्न रहेको छ । यस्तै तालिम र अभ्यासको आदान प्रदान शाही नेपाली सेना र अमेरिकी सेनाका विचमा पनि हुदै आएको छ । अमेरिकाले विश्वका विभिन्न राष्ट्रहरुका अतिरिक्त दक्षीण एशियाका भारत, पाकिस्तान, बंगलादेश र श्रीलंकाका सेनाहरुसंग पनि यस्तै प्रकारको संयुक्त अभ्यास गर्ने गरेको छ । तालिम र संयुक्त अभ्यासको सिलसिलामा अस्थायि रूपले आएका बाहेक नेपालमा कुनै पनि विदेशी राष्ट्रका सैनिकहरुको उपस्थिति रहेको छैन । हाल कुनै पनि राष्ट्रका सैनिक विशेषज्ञ र सल्लाहकारहरु नेपालमा छैनन ।
७. जसरि माओवादी पक्षले आफ्नो राजनैतिक ऐजेण्डा वार्ताको टेबलमा राखेको थियो, त्यसरी नै आगामी वार्ताको बैठकमा श्री ५ को सरकारले आफ्नो राजनैतिक ऐजेण्डा प्रस्तुत गर्नेछ ।
- आम जनताको चाहना अनुरूप देशमा पुनः हिसा, हत्या र आतंकको श्रृङ्खला शुरू हुन नदिन शान्तिपूर्ण बातालाई निरन्तरता दिनु बाहेक अर्को विकल्प छैन । माओवादी पक्षबाट हाल उठाईएका र भविष्यमा उठन सम्झने विभिन्न माग र शत्रुहरुको समाधान वार्ताको माध्यमबाट खोजन सकिन्दै भन्ने श्री ५ को सरकारको दृढ़ विश्वास छ । त्यसर्थे अब कुनै विलम्ब नगरि यस अधि गरिएको प्रस्ताव बमोजिम २०६० साल श्रावण महान्मा भित्र तेस्रो चरणको वार्तामा सहमागि हुन नेकपा (माओवादी) संग श्री ५ को सरकार आग्रह गर्दछ । वार्तालाई निरन्तरता दिने श्री ५ को सरकारको अटूट प्रतिवद्ता र अधक प्रयासका बाबजुद परिस्थिति विघ्न गएमा त्यस्तो जिम्मेवारी माओवादी पक्षमा निर्हात रहने स्वतः स्पष्ट छ । धन्यवाद ।

कमल थापा

प्रबक्ता तथा सदस्य

वार्ता टोलि, श्री ५ को सरकार